

(१)

अवध सरकार तो पै जाऊं बलहार,
दुख सुख में गंभीर मूढ मंद से हसैया ।
यही दशरथ के लाल, शिव उर मानस मराल,
यही सब संतनि के तात मात भैया ।
यही अव्यक्त रूप इनकी महिमा अनूप,
यही सब जगत जनक जनक के जमैया ।
यही सब काम देत भक्ति मुक्ति नाम हेत,
शरणि पड़े श्याम सखे होय किन सहैया ।
दुष्टनि दलन हार कौशल्या जू के कुमार,
अर्थ अमृत नाम को आधारु सर्वदा दिवैया ॥

कृपानिधान साहिब मिठिड़ा फरमाइनि था: बोलिणा सति
श्री वाहगुरु । कृपा निधान साहिब मिठा फरिमाईनि त असां प्यारे
अवध सरदार श्री रघुनंदन साईं अ जे नाम तां बलिहारु वजूं ।
प्यारे रघुनाथ जे समान कहिखे चऊं । श्रीरघुवीर जहिड़ो सुठो
साहिबु बियो केरु आहे ? इयें चवंदे साहिबनि जी दिलिड़ी
भरिजी थी अचे, नेत्रनि में आसूं छलिकी आया आहिनि, चपिड़ा

दकनि था, कंटु गद् गद् थी वियो, चवनि त अहिडे मिठे मालिक
तां कुरिबानु थी वजूं । गम्भीर स्वभाव वारो साहिबु न सुख में
फूले ऐं न दुख में विचिलित थिए । इन खां वधीक कहिड़ो दुखु
आहे जो पिता राज तिलक जो चई, वृतु रखाए, वरी बन वजण
जी कठोर आज्ञा दिये । तदहीं भी प्रसन्नु वदन श्रीराम खे चित
में चौणो चाहु, ज़णु इयें पिया समुझनि त राजबंधन जे जेल खां
छुटासीं, हेकारी पिता माता जी अनंत कृपा मजाऊं ।

महाराजु श्रीरामचन्दु, दिलि जो साहिबु आहे, मन ते राजु
करण वारो आहे, अति कोमलु थी भी समय ते सभु सहणु करण
वारो वीरु पुरुषु आहे । हिकिड़ा तपस्याऊं करे चितु पको कंदा
आहिनि उन्हनि जो स्नेह जो स्त्रोतु ई सुकी वियो आहे, उन्हनि
लाइ थियणु न थियणु बराबरि आहे । पर प्रभू श्रीरामचन्दु, अति
कोमलु भाव ग्राही स्नेह जो सागरु आहे तदहीं भी राज खां
निष्प्रही आहिनि । साई मिठिड़ा प्रभू अ जे अद्भुम गुणनि ते
रीझी बलिहारु बलिहारु था वजनि । इष्ट देव जे नाते सां त
अलाए केतिरो प्यारा अथनि । इहा गाल्हि पाण ई था ज़ाणनि ।
ही त रुगो हिक हिक विचित्र गुण खे दिसी साहिब मिठा

आफरीनि सद् आफरीनि था चवनि, छो त अजां सुखनि माणण
जी मुंद त हींअर आई आहे, मुखिडे ते मुछुनि जी रेख अजां
उभिरी न आहे, फुह जुवानी फुटी रही आहे, नवीन जोभन में
हींअर पेरु रखियो अथनि राज ते पूरो पूरो हकु अथनि छो त
ज्येष्ठ कुमार आहिनि ऐं सभ रीति लाइकु आहिनि, वरी लक्ष्मण
जहिडो वीरु केसरी जीअ प्राण सां मददगारु अथनि तद्हीं बि
रिषी मुनियुनि वांगे विमल विचारवानु, श्रीरामचन्द्र साईं राज खां
निष्प्रहु थी वाटहडू अ वांगे राज खे पुठि देई बन जी यात्रा ते
निकिरी आया । वाह ! वाह ! इन्हनि अपूर्व गुणनि ते गद्गद् थी
श्री स्वामिनि महाराणी प्यारे प्राण नाथ खे अनंत श्रद्धा आदुर सां
सुधा वृष्टि सां निहारे प्राण जीवन जे दिव्य गुणनि खे हर हर
साराहिनि था, चवनि त असां खे केदी खुशी आहे त असांजो
प्राणनाथ केदो उदारु, राजधणी थी बि सभु छदे पेरें प्यादे बन
दे हलिया आया ।

साईं मिठिड़ा चवनि था त अवध धणी ! तवहां जी बलहारी
!
तोडे माटेली माउ तवहां खे राज खां वंचित कयो आहे तद्हीं बि
सचो अवध तवहीं आहियो, अगे रुगो मन थे मजियो, हाणे त

बुद्धि चित प्राण, आत्मा, रोमु रोमु तवहां खे अयोध्यानाथु थो मजे । न रुगो मुंहिजा पर सारे संसार जा बनवासी, रिषी, मुनी देवता सभेई ।

प्यारा दशरथ लाल ! तवहां अहिड़ो छोन थींदा, तवहां जे मिठे बाबा बि त दहनी इन्द्रयुनि जे रथ खे पंहिजे काबू अ में रखियो आहे, अहिड़े जितेन्द्र जो जानिबु कुमारु जो आहीं । सचु पचु त बाबे साई अ खां भी अनंत गुणनि में अगिरो आहीं । चक्रवर्ती महाराज जे प्रेम वसि संदसि पुटिड़ो थियो आहीं, बाकी

आहीं त शंकर भगुवान जे हृदय मान सरोवर जो हंसु, शिव जीवन धनु, मुनि लोचन चकोर चन्द्रमा, तवहां खे ई त वेद नैति नैति करे था पुकारीनि । तवहां जो मधुर नाम कीर्तन, जिते भी शंकरु भगुवानु बुधे थो उते अपार श्रद्धा सां मस्तकु झुकाए पुष्पांजली सां प्रणामु थो करे । उन पृथ्वी अ जो बि पूजनु थो करे । सौ क्रोड़ रामायण मां चूंडे तवहां जे अमृत नाम जा ब अखर पंहिजे हृदय जो हारु बणाया अथसि । रुगो शंकर जा प्यारा न आहियो, पर जेके बि संत, भक्त, रसिक, प्रेमी आहिनि उन्हनि सभिनी, साहिब श्रीराम ! तवहां सां नातो जोड़ण में

पंहिजो परम सौभाग्यु मजियो आहे । अनन्त नाता रखी माता,
पिता, सखा, सेवक बणिजी तवहां जा सदाए तवहां जो ध्यान में
मगनु था थियनि ।

गोस्वामी अ बि चयो आहे त हे जीव ! तो जेके भी नींह
नाता संसार में ठाहिया आहिनि उहे सभु तुंहिजा दुखदाई, तो
खे गिहण वारा आहिनि, ज़ोरुनि वांगे रतु पियंदुइ कुटुम्बु, इहा
पक ज़ाणु श्रीरामु प्यारे जहिड़ो, तुंहिजे हित लाइ तोखे चाहण
वारो, नृमलु नींहु निबाहण वारा बियो कोइ न आहे । बिना स्वार्थ
सजणु प्यारे सतिगुर ऐं भगुवंत खां सवाइ बिया कोई न आहे ।
इन्हीय करे प्रभू श्रीराम खे सभु कुछु ज़ाणी उन जे चरणनि में
चितु लाइ ।

जंहि खे चवनि त निर्गुणु आ, निराकारु आ, अनादि आ,
अनींहु आ, अजन्मा आ, अधोक्ष आ, गुप्त आ, कंहि न दिठो आ,
उहो सभु प्यारो श्रीरामु आ, निर्गुणु हून्दे भी सगुणु आहे, प्रेमियुनि

जे प्रेम वसि ज़ाहिरु थी थो पवे, जंहि खे कंहि न दिठो, न
ज़ातो, न समुझो, उहो प्रभू सभिनी जे नेत्रनि लाइ सवलो थी

थो पवे ।

पाण प्रभू इयें थो सोचे त ही जो भक्त जन मूं खे साराहीनि
था छा सचु पचु इहे गुण, उहो रूप, उहा शक्ति मां ई आहियां ?
मिठा नाथ ! असां लाइ सर्व गुण सम्पनु, रूप जी राशी, सर्व
शक्ति मान, परम सुखदाई आहियो । अव्यक्त इन करे था चवनि
जो तवहां जे रूप गुण लीला जी महिमा अनूपमु आहे । कंहि सां
बि बराबरी न थी देई सघिजे । माया कृति गुणनि खां पारि
आहियो इन करे निर्गुण आहियो । सहज सिद्धि आहियो ।

साहिब मिठिड़ा फरिमाईनि था त अहिड़ा सुठो प्यारो
श्रीरामु सारे संसार जो पिता आहे पर वरी श्रीजनक महाराज जो
जमाई आहे, जेताणीक महाराज जनक जो भी पाण पिता आहे,
लीला विनोद में उनजो नाठी थो बणिजे । गुरु साहिब चवनि था
'जिनि इह लिखिया तिस सिर नींहि ।' सभु संदसि हुकुम में
हली रहिया आहिनि पर संदसि मथां को बि हुकुम न आहे ।
'सभते वद्दा नानक का ठाकुर मैं जेही नहिं चेरी ।' जगत गुर
सतिगुर भी जंहि प्रभू अ जी पाण खे चेरी था चवनि उहो वदनि
खां वद्दो साहिबु प्रेम भक्ति जे वसि थी छा छा न थो बणे ऐं छा

छा नथो करे ? चवे त : रथ हांकू, बासण मांजूं, छानि छवाऊं ।
अनंत ब्रह्मंडनि जो मालिकु थी एतिरा हलिका कार्य करे, केदी
न अद्भुत बात आहे । का सखी चवेसि त किशन वदो अडणु
आहे, वटु मूं खे बुहारी पाराइ, का चवेसि त कान्हां आयो आहीं
न परियां मूं खे मूड़ो खणी दे । का मथां कोठे तां सद करे चवेसि
लाल ! मथे त आउ अची कुझु दुध जो भांडा त लहिराईमि
कोई गौरी शै न खणी सघे त रोई दिए ऐं चवे त मां हिननि
कुरिब वारियुनि जी हीय साधारणु सेवा करण में भी असमर्थु छो
आहियां । देवी कुंती अ चयो त प्यारा कृष्ण ! तुंहिजी विचित्र
लीला बंधी मूं खे घणो मोहु थो थिये । मिठल ! तुंहिजी टेढ़ी
भृकुटी अ खे दिसी महाकालु, बि द्रके थो सो अमां जे हथ में
छढ़ी दिसी द्रके थो । अखियुनि में पाणी थो भरिजी अचेसि । वाह
मुंहिजा दिलिबर भाटिया तुंहिजी सदां बलिहारी आ ।

कृपा निधान साहिब फरिमाईनि था : भाई ! अहिडे सुठे
मिठे भगुवान खे छदे बिये पासे छो था भटिको । प्रभू अ जे कृपा
सां सभिनी जू सभु अभिलाषूं पूरणु थियूं थियनि । जंहि खे का
कामना न आहे, प्रभू उन खे पंहिजे चरण कमलनि जो अहेतुकी

सनेहु थो बखिशे । अहिड़ो प्रेमी ईश्वर जे चिंतन में अहिड़ो त
मगनु थो थिए जो उन खे संसारु यादि न थो रहे । इहाई सची
मुक्ति आहे । भगुवान जी निष्कामु प्रीति ई प्रभू अ जी निजी दाति
आहे उहा बि पंहिजनि शरणि पयनि खे थो दिए, उहो सद
महिरबानु मालिकु श्रीरामु !

साई मिठिड़ा चवनि था त मां श्याम सुन्दर जो सखो
आहियां, मूं सां प्रभू ज़रूरु सहाय थींदो । हे दुष्टनि खे नासु
करण वारा श्रीकौशल्या अमड़ि जो कोमलु कुमार, मखण खां भी
वधीक कोमलु लादुला, युगल धणी असां बालिड़ियुनि गरीबि
श्रीखण्ड खे अमृत नाम जो आधारु सदां देई रहिया आहिनि,
उहो नामु ई असां जो सचो धनु आहे । अहिड़े दातार प्रभू अ जी
सदा जै हुजे ।

साई अमां युगल धणियुनि जी आरती उतारे,
मिठिड़ा भोजन खाराए लाद़ था लादाईनि ।
मिठिड़े बाबल साई अमां जी सदाई जै ।